



सत्यमेव जयते

The Gujarat Government Gazette

EXTRAORDINARY

[PUBLISHED BY AUTHORITY]

Vol. LXII]

MONDAY, NOVEMBER 15, 2021 / KARTIKA 24, 1943

Separate paging is given to each part of the supplement to the Central Gazette and Central Section in order that it may be filed as a separate compilation

PART - I

SUPPLEMENT TO THE CENTRAL GAZETTE

અધિક જિલ્લા મેજિસ્ટ્રેટ દ્વારા

વંચાણમાં લીધું :-

- (૧) ગુજરાત સરકારશ્રીના ગૃહ વિભાગનાં જાહેરનામાં ક. વિ-૧/કઅવ/૧૦૨૦૨૦/૪૮૨-A તા.૨૪/૮/૨૦૨૧.
- (૨) અત્રેની કચેરીના જાહેરનામા ક.ઈ.સી/એમ.એ.જી/વશી/૭૩૮૮ થી ૭૪૬૪/૨૦૨૧ તા. ૨૪/૮/૨૦૨૧.
- (૩) ગુજરાત સરકારશ્રીના ગૃહ વિભાગનાં જાહેરનામાં ક. વિ-૧/કઅવ/૧૦૨૦૨૦/૪૮૨-A તા.૨૮/૧૦/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪નો બીજો અધિનિયમ)ની કલમ-૧૪૪, જી.પી.એક્ટની કલમ-૩૭ (૪) તથા નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ હેઠળનું.

નં. ઈસી/એમ.એ.જી/વશી/૮૨૫૫ થી ૮૩૩૦/૨૦૨૧.—નોવેલ કોરોના વાયરસ (COVID-19) ને WHO દ્વારા વૈશ્વિક મહામારી જાહેર કરવામાં આવેલ છે. આ સંબંધમાં કેન્દ્ર સરકાર તથા રાજ્ય સરકાર દ્વારા સમયાંતરે સુચનાઓ તેમજ માર્ગદર્શિકાઓ બહાર પાડવામાં આવેલ છે. ગુજરાત સરકારશ્રીના ગૃહ વિભાગના સંદર્ભ-૧ દર્શિત હુકમ ક્રમાંક વિ-૧/કઅવ/૧૦૨૦૨૦/૪૮૨-A, તા.૨૪/૮/૨૦૨૧ થી ગુજરાત રાજ્યમાં કોરોના સંક્રમણને રોકવા અદ્યતન સુચનાઓ આપવામાં આવેલ હતી.

સંદર્ભ-૨ દર્શિત અત્રેના હુકમથી સંદર્ભ-૧ હેઠળ મળેલ અદ્યતન સુચનાઓ મુજબ વડોદરા જિલ્લાના પોલીસ કમિશનરશ્રીના હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં કોરોના સંક્રમણને રોકવા તથા તેને સંપૂર્ણપણે નાબુદ કરવા, પ્રવર્તમાન પરિસ્થિતિને ધ્યાને લેતાં, લોકોના સ્વાસ્થ્ય, સુરક્ષા અને જાહેર જનતાના હિતને લક્ષમાં લઈ જાહેરનામું બહાર પાડવામાં આવેલ છે.

હાલ, સંદર્ભ-૩ દર્શિત હુકમથી મળેલ સુચનાઓ મુજબ વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં કોરોના સંક્રમણને રોકવા સંદર્ભ-૧ હેઠળ મળેલ સુચનાઓ/નિયંત્રણો લંબાવવા તથા અદ્યતન સુચનાઓ/નિયંત્રણો લાગુ કરવા સારુ જાહેરનામું પ્રસિધ્ધ કરવું જરૂરી જણાય છે.

વાસ્તે, હું કુલદીપસિંહ ઝાલા, (GAS), અધિક જિલ્લા મેજિસ્ટ્રેટ, વડોદરા, ફોજદારી કાર્યરીતી અધિનિયમ-૧૯૭૩(૧૯૭૪ના નં.૨)ની કલમ-૧૪૪ તથા નેશનલ ડિઝાસ્ટર મેનેજમેન્ટ એક્ટ-૨૦૦૫ની કલમ-૩૪ અને ગુજરાત પોલીસ અધિનિયમની કલમ-૩૭(૪) અન્વયે મને મળેલ સત્તાની રૂએ, ગુજરાત સરકારશ્રીના ગૃહ વિભાગનાં હુકમ ક્રમાંક : વિ-૧/કઅવ/૧૦૨૦૨૦/૪૮૨-A, તા.૨૮/૧૦/૨૦૨૧માં જણાવ્યા પ્રમાણે તા.૩૦/૧૦/૨૦૨૧ના રાત્રિના ૧.૦૦ કલાકથી તા.૩૦/૧૧/૨૦૨૧ના સવારના ૫.૦૦ કલાક સુધી (દરરોજ રાત્રિના ૧.૦૦ કલાકથી સવારના ૫.૦૦ કલાક સુધી) રાત્રિ કરફ્યુની અવધિ લંબાવવામાં આવે છે.

વધુમાં ગુજરાત સરકારશ્રીના ગૃહ વિભાગનાં હુકમ ક્ર. વિ-૧/કઅવ/૧૦૨૦૨૦/૪૮૨-A તા.૨૪/૮/૨૦૨૧ હેઠળની સુચનાઓ/અન્ય નિયંત્રણોમાં નીચે મુજબ ફેરફારો કરવામાં આવે છે.

1. તમામ દુકાનો, વાણિજ્યિક સંસ્થાઓ, લારી-ગલ્લાઓ, શોપિંગ કોમ્પ્લેક્સ, માર્કેટીંગ યાર્ડ, અઠવાડિક ગુજરી/બજાર/હાટ, હેર કટીંગ સલૂન, બ્યુટી પાર્લર તેમજ અન્ય વ્યાપારિક ગતિવિધિ રાત્રિના ૧૨.૦૦ કલાક સુધી ખુલ્લા રાખી શકાશે.
2. રેસ્ટોરેન્ટ્સ રાત્રિના ૧૨.૦૦ કલાક સુધી બેસવાની ક્ષમતાના મહત્તમ ૭૫% ક્ષમતા સાથે કોરોના ગાઈડલાઈનનું પાલન કરવાની શરતે નિયત S.O.P. ને આધિન ચાલુ રાખી શકાશે Home delivery તથા Take away પણ રાત્રિના ૧૨.૦૦ કલાક સુધી ચાલુ રાખી શકાશે.
3. સિનેમા હોલ ૧૦૦% ક્ષમતા સાથે ચાલુ રાખી શકાશે.
4. નૂતન વર્ષ નિમિત્તે સ્નેહ મિલન કાર્યક્રમોનું આયોજન કોરોના ગાઈડલાઈનનું પાલન કરવાની શરતે S.O.P. ને આધિન ખુલ્લામાં મહત્તમ ૪૦૦ વ્યક્તિઓ પરંતુ, બંધ સ્થળોએ, જગ્યાની ક્ષમતાના ૫૦% (મહત્તમ ૪૦૦ વ્યક્તિઓની મર્યાદામાં) કરી શકાશે.
5. કોરોના ગાઈડલાઈનનું પાલન કરવાની શરતે નિયત S.O.P. ને આધિન ખુલ્લામાં મહત્તમ ૪૦૦ વ્યક્તિઓની મર્યાદામાં છઠ્ઠ પૂજાના ધાર્મિક કાર્યક્રમોનું આયોજન કરી શકાશે.
6. સ્પા સેન્ટરો નિયત કોરોના ગાઈડલાઈનના ચુસ્તપણે પાલન સાથે સવારના ૮.૦૦ થી રાત્રિના ૮.૦૦ કલાક સુધી ચાલુ રાખી શકાશે. સ્પા સેન્ટરના માલિકો, સંચાલકો, કર્મચારીઓ તેમજ કામગીરી સાથે સંકળાયેલ તમામ વ્યક્તિઓ માટે પ્રથમ ડોઝ ફરજિયાત રહેશે. જે વ્યક્તિઓના RTPCR ટેસ્ટ પોઝીટીવ આવેલ હોય તેવા કિસ્સાઓમાં RTPCR ટેસ્ટ પોઝીટીવ આવ્યાના ૧૪ દિવસથી/હોસ્પિટલની Discharge Summary ની તારીખથી ૮૦ દિવસ પૂર્ણ થયા બાદ તુર્તજ વેક્સીનનો પ્રથમ ડોઝ લેવાનો રહેશે. પ્રથમ ડોઝ લીધાને નિયત સમય મર્યાદા પૂર્ણ થયેલ હોય તો બીજો ડોઝ પણ લીધેલ હોય તે હિતાવહ રહેશે.
7. તા.૨૪/૦૮/૨૦૨૧ના હુકમની અન્ય વિગતો યથાવત રાખવામાં આવે છે.

વિસ્તાર

વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તાર.

અમલવારીનો સમય

ઉક્ત વિસ્તારમાં રાત્રિ કરફ્યુ તા. ૩૦/૧૦/૨૦૨૧ના રાત્રિના ૧:૦૦ કલાક થી તા. ૩૦/૧૧/૨૦૨૧ના સવારના ૦૫:૦૦ કલાક સુધી અમલમાં રહેશે.

શિક્ષા

આ હુકમનો ભંગ કરનાર વ્યક્તિ વિરૂદ્ધ ભારતીય દંડ સંહિતા ૧૮૬૦ની કલમ-૧૮૮ થ ગુજરાત એપેડેમીક રેગ્યુલેશન ૨૦૨૦ તથા એપેડેમીક ડીસીસ એક્ટ-૧૮૯૭ની જોગવાઈ અને ડિઝાસ્ટર મેનેજમેન્ટ એક્ટ-૨૦૦૫ની કલમ-૫૧ થી ૬૦ મુજબ શિક્ષાને પાત્ર થશે. વડોદરા જિલ્લામાં ફરજ બજાવતા નાયબ પોલીસ અધિક્ષકશ્રી થી પોલીસ સબ ઇન્સ્પેક્ટર તેમજ હેડ કોન્સ્ટેબલ સુધીનો હોદ્દો ધરાવનાર તમામ અધિકારી/કર્મચારીઓને આ જાહેરનામાનો ભંગ કરનાર ઈસમો વિરૂદ્ધ ભારતીય દંડ સંહિતા-૧૮૬૦ની કલમ-૧૮૮ તથા ડિઝાસ્ટર મેનેજમેન્ટ એક્ટ-૨૦૦૫ ની કલમ-૫૧ થી ૬૦ મુજબ ફરીયાદ માટે અધિકૃત કરવામાં આવે છે.

આજ તારીખ ૨૮મી ઓક્ટોબર, ૨૦૨૧ના રોજ મારી સહી તથા કચેરીનો સિક્કો લગાડી જાહેરનામું બહાર પાડ્યું.

કુલદીપસિંહ ઝાલા,
અધિક જિલ્લા મેજિસ્ટ્રેટ,
વડોદરા.

વંચાણે લીધું:-

- (૧) ગૃહ વિભાગ, સચિવાલય, ગાંધીનગરના પરીપત્ર ક્ર. વિ. ૨/ઈએસએ/૧૩/૨૦૧૫/જીઓઆઈ-૧૧૨, તા. ૦૩/૧૧/૨૦૧૮.
- (૨) ગૃહ વિભાગ, સચિવાલય, ગાંધીનગરના પરીપત્ર ક્ર. વિ. ૨/ઈએસએ/૧૩/૨૦૧૫/જીઓઆઈ-૧૧૨, તા. ૨૮/૧૦/૨૦૨૧.

જાહેરનામું

ફોજદારી કાર્યરીતિ અધિનિયમ, ૧૯૭૩ (૧૯૭૪ના નં. ૨)ની કલમ-૧૪૪ અન્વયે બહાર પાડેલ.

નં. ઈસી/MAG/જાહેરનામું/દિવાળી/૮૩૩૧ થી ૮૩૮૧/૨૦૨૧.—નામ. સુપ્રિમ કોર્ટ દ્વારા રીટ પીટીશન નં. ૭૨૮/૨૦૧૫ના કામે તા. ૨૩/૧૦/૨૦૧૮ના રોજ થયેલ આદેશ અન્વયે દિવાળીનાં તહેવાર તથા અન્ય તહેવારો નિમિત્તે જાહેર જનતાને ભયજનક/હાનિકારક પર્યાવરણ તથા ધ્વનિ પ્રદુષણની વિપરીત અસરથી રક્ષણ આપવા માટે ફટાકડાના ઉત્પાદન, વેચાણ તથા ફટાકડા ફોડવા બાબતે નામદાર ગુજરાત સરકારશ્રી, ગૃહ વિભાગના આમુખ-૧ અને આમુખ-૨થી દિશાનિર્દેશો કરેલ છે. તેના અમલીકરણ માટે તથા દિવાળીના તહેવારો દરમિયાન ફોડવામાં આવતા ફટાકડાના કારણે આગ, અકસ્માતના બનાવો ના બને અને જાહેર જનતાની સલામતી માટે અને જાહેર જનતાને અગવડ ન પડે તે માટે પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં ફટાકડાના ખરીદ, વેચાણ તથા ઉપયોગ ઉપર નિયંત્રણ મુકવું જરૂરી જણાય છે.

સબબ, વાસ્તે, હું કુલદીપસિંહ ઝાલા, (GAS), અધિક જિલ્લા મેજિસ્ટ્રેટ, વડોદરા ફોજદારી કાર્યરીતિ અધિનિયમ, ૧૯૭૩ની કલમ-૧૪૪ થી મને મળેલ અધિકારની રૂઠીએ પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારમાં આગ, અકસ્માતના બનાવો ન બને અને જાહેર સલામતી માટે અને જાહેર જનતાને અગવડ ન પડે તે માટે નીચે મુજબના કૃત્યોનું ચુસ્તપણે પાલન કરવા માટે ફરમાવું છું.

કૃત્યો

- નામદાર સુપ્રિમ કોર્ટ દ્વારા ગ્રીન તથા માન્યતા પ્રાપ્ત ફટાકડા કે જે ઓછા એમિશન ઉત્પન્ન કરે છે. તેના ઉત્પાદન અને વેચાણની પરવાનગી આપવામાં આવેલ છે. આ સિવાયના તમામ પ્રકારના ફટાકડાનાં ઉત્પાદન અને વેચાણ પર સુપ્રિમ કોર્ટ દ્વારા પ્રતિબંધ મુકવામાં આવેલ હોઈ તેમનું ઉત્પાદ કે વેચાણ કરી શકાશે નહીં.
- ભારે ઘોંઘાટવાળા ફટાકડા સ્વાસ્થ્ય માટે ખુબ જ હાનિકારક હોવાથી તથા વધુ પ્રમાણમાં હવાનું પ્રદુષણ અને ઘન કચરો પેદા કરતા બાંધેલા ફટાકડા (Joint firecrackers, Series Cracker or Laris) પર સુપ્રિમ કોર્ટ દ્વારા પ્રતિબંધ મુકવામાં આવેલ હોઈ તેને રાખી કે ફોડી શકાશે નહીં તથા તેનું વેચાણ કરી શકાશે નહીં.
- ફટાકડાનું વેચાણ માત્ર લાયસન્સધારક વેપારીઓ દ્વારા કરવાનું રહેશે. આ વેપારીઓએ સુપ્રિમ કોર્ટના તા. ૨૩/૧૦/૨૦૧૮ના આદેશ મુજબ પરવાનગી આપવામાં આવેલ ફટાકડાઓનું જ વેચાણ કરવાનું રહેશે.
- ઉપરાંત તમામ ઈ-કોમર્સ વેબસાઈટને ફટાકડાના વેચાણ પર પ્રતિબંધ મુકેલ છે.
- ફટાકડા બનાવવા માટે બેરીયમનાં ઉપયોગ પર સુપ્રિમ કોર્ટ પ્રતિબંધ મુકેલ હોઈ તેનો ઉપયોગ કરી શકાશે નહીં.
- દિવાળી તથા અન્ય તહેવારો કે જેમાં ફટાકડા રાત્રે ૮-૦૦ થી ૧૦-૦૦ કલાક સુધી જ ફોડી શકાશે. તેમજ કિસમસ અને નુતન વર્ષના તહેવાર દરમિયાન ફટાકડા રાત્રે ૨૩-૫૫ કલાકથી ૦૦-૩૦ કલાક સુધી જ ફોડી શકાશે.
- હાનિકારક ધ્વનિ પ્રદુષણ રોકવા માટે માત્ર Petroleum and Explosives Safety Organisation (PESO) દ્વારા અધિકૃત બનાવટ વાળા અને માન્ય ધ્વનિ સ્તર (Decibel Level) વાળા જ ફટાકડા વેચી વાપરી શકાશે.
- હોસ્પિટલ, નર્સિંગહોમ, આરોગ્ય કેન્દ્રો, શૈક્ષણિક સંસ્થાઓ, ન્યાયાલયો, ધાર્મિક સ્થળોનો ૧૦૦ મીટરની ત્રિજ્યાના વિસ્તારને સાયલેન્ટ ઝોન તરીકે ગણવામાં આવશે અને ત્યાં કોઈપણ પ્રકારના ફટાકડા ફોડી શકાશે નહીં.
- કોઈપણ પ્રકારના સ્કાય લેન્ટર્ન (ચાઈનીઝ તુક્કલ/આતાશબાજી બલુન)નું ઉત્પાદન તથા વેચાણ કરી શકાશે નહીં તેમજ કોઈપણ સ્થળે ઉડાડી શકાશે નહીં.
- વડોદરા જિલ્લાના પોલીસ કમિશનરશ્રી, વડોદરા શહેરની હકુમત સિવાયના વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) તથા વડોદરા જિલ્લાના પોલીસ કમિશનરશ્રી હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તારના જાહેર રસ્તા/રોડ તથા ફુટપાથ ઉપર દારૂખાનુ, ફટાકડા, બોમ્બ, રોકેટ, હવાઈ તથા અન્ય ફટાકડા કે જેનો સમાવેશ દારૂખાનામાં થતો હોય તેવા ફટાકડા આતશબાજી ફોડવા/સળગાવવા નહીં.

વિસ્તાર

વડોદરા ગ્રામ્ય જિલ્લાના સમગ્ર વિસ્તાર (નગરપાલિકા વિસ્તાર સહિત) માં તથા વડોદરા જિલ્લાના પોલીસ કમિશનરશ્રીની હદ વિસ્તાર સિવાયના વડોદરા મ્યુનિસિપલ કોર્પોરેશનમાં સમાવિષ્ટ વિસ્તાર.

અમલવારીનો સમય

આ જાહેરનામું તારીખ ૩૦મી ઓક્ટોબર, ૨૦૨૧ થી તારીખ ૨૮મી નવેમ્બર, ૨૦૨૧ (બન્ને દિવસો સહિત) સુધી અમલમાં રહેશે.

શિક્ષા

આ જાહેરનામાનો ભંગ કે ઉલ્લંઘન કરનાર ગુજરાત પોલીસ અધિનિયમ, ૧૯૫૧ની કલમ-૧૩૧ તથા આઈ.પી.સી.ની કલમ-૧૮૮માં જણાવેલ શિક્ષાને પાત્ર રહેશે. તેમજ આ જાહેરનામા અન્વયે વડોદરા જિલ્લામાં ફરજ બજાવતા નાયબ પોલીસ અધિક્ષકના દરજ્જાથી પોલીસ હેડ કોન્સ્ટેબલ સુધીનો હોદ્દો ધરાવનાર તમામ અધિકારીશ્રીઓને આ જાહેરનામાનો ભંગ કરનાર ઈસમો સામે ફરીયાદ માટે અધિકૃત કરવામાં આવે છે.

આજ રોજ તારીખ ૩૦મી ઓક્ટોબર, ૨૦૨૧ના રોજ મારી સહી તથા કચેરીનો સિક્કો લગાડી જાહેરનામું બહાર પાડ્યું.

કુલદીપસિંહ ઝાલા,
અધિક જિલ્લા મેજિસ્ટ્રેટ,
વડોદરા.

